


## ऋषि कपूर के जीवन से रू-ब-रू कराएगी उनकी आत्मकथा खुल्लम खुल्ला



दिवंगत अभिनेता ऋषि कपूर जनवरी 2017 में अपनी आत्मकथा 'खुल्लम खुल्ला' जारी करने जा रहे हैं, जो उनके प्रशंसकों को उनकी जिंदगी से रू-ब-रू कराएगी। सोशल मीडिया पर बेबाक टाक रखने के लिए जाने वाले अभिनेता का कहना है कि आत्मकथा में भी उन्होंने बेबाकी से अपने जीवन के बारे में बताया है।

अभिनेता ने कहा कि उन्होंने इस किताब को पूरे मन से लिखा है और इसमें अपने जीवन की दास्तां को खुल कर पेश किया है। किताब का शीर्षक उन पर फिल्माए गए गीत 'खुल्लम खुल्ला प्यार करेंगे हम दोनों' से लिया गया है। 64 साल के ऋषि ने ट्वीट किया, 'मेरी आत्मकथा 'खुल्लम खुल्ला' 15 जनवरी को जारी होगी। इसमें मैंने जैसा जीवन और समय बिताया है, उस बारे में दिल से लिखा है। ऋषि कपूर का परिवार पिछले 85 सालों से भारतीय फिल्म उद्योग का हिस्सा है। 1980 के दशक में उनका करियर उंचाई पर था, वह 'चॉकलेटी हीरो' और 'लवर बॉय' के रूप में जाने जाते थे।



## देश ही नहीं विदेश में भी जारी है दंगल की धमाकेदार कमाई का सिलसिला!

आमिर की फिल्म दंगल की धमाकेदार कमाई का सिलसिला देश में ही नहीं, बल्कि विदेश में भी जारी है। दंगल देश-विदेश में बॉक्स ऑफिस पर अब तक 424.59 करोड़ का कारोबार कर चुकी है। 12 दंगल ने भारत में 8 वें दिन 18.59 करोड़ का कमाए हैं, जो कि भारत किसी भी फिल्म की 8 वें दिन की सबसे ज्यादा कमाई है। 13 अभी तक सामने आई जानकारी के मुताबिक दंगल ने विदेशों में अब तक 18 मिलियन अमेरिकी डॉलर लगभग 123.59 करोड़ रूपए कमा चुकी है। 14 उतरी अमेरिका में फिल्म ने बॉक्स ऑफिस पर 8 मिलियन अमेरिकी डॉलर लगभग 54.36 करोड़ रूपए का कारोबार किया है। 15 साइड देशों में फिल्म ने 5.18 मिलियन अमेरिकी डॉलर लगभग 35.20 करोड़ रूपए कमाए हैं। 16 यूके में फिल्म ने बॉक्स ऑफिस पर 2.56 मिलियन अमेरिकी डॉलर लगभग 17.39 रूपए का कारोबार किया है।

## मेरे लिए बेहद खास फिल्म है फुकरे पुलकित सम्राट

अभिनेता पुलकित सम्राट अपनी आगामी फिल्म 'फुकरे-2' की शूटिंग में व्यस्त हैं। सम्राट का कहना है कि 'फुकरे' हमेशा उनकी सबसे खास फिल्मों में से एक रहेगी। 'फुकरे-2' वर्ष 2013 में आई फिल्म 'फुकरे' का सीकवल है। पुलकित ने एक बयान में कहा, '2013 में आई फिल्म 'फुकरे' हमेशा मेरी सबसे खास फिल्मों में से एक रहेगी। इसके सीकवल की शूटिंग भी दिल्ली में हो रही है और मुझे बेहद मजा आ रहा है। अभिनेता ने कहा कि इस शूटिंग के दौरान उनकी 'फुकरे' फिल्म की शूटिंग की कई यादें ताजा हुई हैं। 'बिट्टू बांस', 'डॉली की डोली', 'सनम रे' और 'जुनूनियत' जैसी फिल्मों में नजर आ चुके पुलकित की फिल्म 'फुकरे' का निर्देशन मृगदीप सिंह लांबा ने किया था। इसमें वरुण शर्मा, त्रिशा चट्टा, अली फजल, मंजोत सिंह, विशाखा सिंह और प्रिया आनंद भी मुख्य भूमिकाओं में दिखाई दिए थे।


## नए साल का प्रदूषण रहित स्वागत करें: दीया मिर्जा

अभिनेत्री दीया मिर्जा ने लोगों से प्रदूषण रहित रहते हुए नए साल का स्वागत करने का आग्रह किया है। उन्होंने सभी से नए साल की पूर्व संध्या पर पटाखे न जलाने की अपील की है।

दीया ने ट्विटर के जरिए लोगों से वायु प्रदूषण न फैलाने का आग्रह किया। उन्होंने ट्वीट किया, 'नए साल के स्वागत में पटाखे न जलाएं। हम अपनी ओर से वायु की गुणवत्ता को प्रदूषित न करने की कोशिश करें। मुंबई दिल्ली-वायु प्रदूषण। इससे पहले बॉलीवुड अभिनेता अश्वय कुमार और शाहरुख खान ने अपने प्रशंसकों से नए साल की पूर्व संध्या पर नशे में गाड़ी नहीं चलाने की अपील की थी।

## नए साल में साऊथ से आया काजोल का नया लुक

साल 2017 में मिसेज देवगन यानि काजोल एक बड़े ही अलग से अंदाज में नजर आएंगी। असल जिन्दगी में भले ही कितनी भी हंसती खिलखिलाती हों लेकिन नए साल में बड़े परदे पर उनसे टकर लेना भारी पड़ सकता है। दरअसल हम बात कर रहे हैं तमिल में 19 साल बाद वापसी करने जा रही काजोल के नए लुक की। एक वैम की भूमिका में वो रजनीकांत की बेटी सौंदर्या की फिल्म वीआईपी-2 में काम करने जा रही हैं। इस फिल्म में काजोल के लुक को रिवील किया गया है और बताया है कि ये धनुष के साथ उनका फेस-ऑफ है। फिल्म में धनुष रघुवरन नाम के एक सिविल इंजीनियर का रोल कर रहे हैं जबकि काजोल का किरदार निगेटिव है। सौंदर्या रजनीकांत ने फिल्म के दो पोस्टरों को ट्वीट किया है जिसमें धनुष को टी-स्टॉल पर भी दिखाया गया है। बता दें कि काजोल ने साल 1997 में तमिल की मिन्सारा कनवु में काम किया था जिसे बाद में हिंदी में डब किया गया और उसका नाम सपने था। उसी साल काजोल की फिल्म गुप्त भी आई थी जिसमें काजोल ने विलेन का रोल कर लोगों को चौंका दिया था।



## शाहिद-कंगना की 'रंगून' का पहला पोस्टर जारी

निर्माता विशाल भारद्वाज की आने वाली फिल्म 'रंगून' का पहला पोस्टर जारी कर दिया गया है और इसमें ऐतिहासिक पृष्ठभूमि की झलक देखने को मिली है। फिल्म के नाम के साथ पुरानी शैली की फोटो लगी है जिस पर लव (प्रेम), वार (युद्ध) और डिंसिट (धोखा) लिखा हुआ है। लड़ाई की तस्वीरों को भी पोस्टर पर प्रमुखता से जगह दी गयी है। शाहिद कपूर, कंगना रनौत और सैफ अली खान स्टार 'रंगून' का ट्रेलर छह जनवरी को जारी किया जाएगा। राष्ट्रीय फिल्म पुरस्कार विजेता विशाल भारद्वाज की यह फिल्म 1940 के दशक में भारतीय स्वतंत्रता संग्राम के दौरान द्वितीय विश्व युद्ध की पृष्ठभूमि पर आधारित एक प्रेम त्रिकोण कहानी है। विशाल कंगना के साथ पहली बार काम कर रहे हैं जबकि शाहिद के साथ दो बार - 'कमीने' एवं 'हैदर' फिल्म में - और सैफ के साथ एक बार 'ओमकारा' फिल्म में काम कर चुके हैं। फिल्म के संगीत के बारे में गायक सुखविंदर सिंह का कहना है कि विशाल भारद्वाज निर्देशित फिल्म 'रंगून' का संगीत ओपेरा (संगीतमयी नाटक) की तरह है।



## नए साल में कपिल लाएंगे नए शोज... तो क्या बंद होगा द कपिल शर्मा शो ?

नए शोज कॉमेडी होंगे, ये तो तय है लेकिन ये रियलिटी या फिक्शन होंगे, इसका खुलासा अभी नहीं किया गया है। नए साल की शुरुआत के साथ ही कपिल शर्मा ने अपने फेस को नई सौगात दे दी है। अगर आप कपिल की कॉमेडी के फैन हैं तो नए साल में कपिल ने आपको और ज्यादा हंसाने का इंतजाम कर दिया है। कपिल शर्मा के सोनी टीवी पर प्रसारित हो रहे द कपिल शर्मा शो को दर्शकों ने काफी पसंद किया है। अब इसी के साथ दर्शकों को कपिल की तरफ से नया तोहफा मिलने वाला है। कपिल ने अपने ट्वीटर पर अनाउंस किया है कि जल्द ही वह दो और शोज लांच करने जा रहे हैं और यह दोनों शोज कॉमेडी होंगे, लेकिन इसका यह कतई मतलब नहीं है कि कपिल ने अपने सोनी टीवी के शो को रैप अप करने का निर्णय लिया है। पहले ही यह खबरें आ रही थीं कि इस शो को बंद करने पर विचार किया जा रहा है, मगर सोनी प्रमुख ने कपिल को अधिक फीस देकर रोक लिया है। सूत्रों से मिली जानकारी के अनुसार कपिल अपने प्रोडक्शन का विस्तार चाहते हैं। इसलिए उन्होंने यह निर्णय लिया है। नए शोज कॉमेडी होंगे, ये तो तय है लेकिन ये रियलिटी या फिक्शन होंगे, इसका खुलासा अभी नहीं किया गया है। वैसे कपिल इस वक्त अपनी दूसरी फिल्म फिगर की शूटिंग में भी मसरूफ हैं। यानि 2017 कपिल के लिए काफी बिज़ी रहने वाला है।

## श्रुति हासन का पुराने जमाने के रोमांस को लेकर आया दिलचस्प बयान

अभिनेत्री श्रुति हासन ने कहा कि रोमांस के बारे में मेरे ख्याल पुराने स्कूल वाले हैं। मुझे 'बहन होगी तेरी' में मौजूद बातें अच्छी लगीं। इस फिल्म की ताजगी और सादगी बेहतर है। मुझे रोमांटिक कॉमेडी पसंद है। श्रुति हासन का पुराने जमाने के रोमांस को लेकर आया दिलचस्प बयान अभिनेत्री श्रुति हासन का कहना है कि उन्हें पुराने जमाने का रोमांस अट्रैक्ट करता है। यह कुछ ऐसा है जिससे इंटरनेट का इस्तेमाल करने वाली आज की जनरेशन नहीं जानती। श्रुति हासन ने अपने पिता कमल हासन से हुई बातचीत को याद करते हुए कहा कि उनके पिता ने उन्हें बताया था कि प्यार सेल फोन के स्क्रीन से बाहर पनपता है। उन्होंने कहा कि मैं अपने पिता से बात कर रही थी और उन्होंने मुझसे कहा कि आधी प्रेम कहानियां तो इसलिए हो पाई क्योंकि हम मोबाइल का इस्तेमाल नहीं करते थे। उस दौर में हर प्रेमी-प्रेमिका एक दूसरे से चैट या फोन पर नहीं बल्कि वाकई में मिलते और आमने-सामने बात करते थे। ये उस दौर का सादगी भरा रोमांस हुआ करता था। उन्होंने कहा कि रोमांस की सादगी ही थी जिसने इस 28 साल की अभिनेत्री को आने वाली फिल्म 'बहन होगी तेरी' का हिस्सा बनने के लिए आकर्षित किया। अभिनेत्री ने कहा कि मुझे पुराने दिनों को याद करना अच्छा लगता है। रोमांस के बारे में मेरे ख्याल पुराने स्कूल वाले हैं। मुझे 'बहन होगी तेरी' में मौजूद बातें अच्छी लगीं। इस फिल्म की ताजगी और सादगी बेहतर है। मुझे रोमांटिक कॉमेडी पसंद है।

## दंगल की गीता को सीएम ने ऑनलाईन दिया शादी का शगुन, जल्द बनेंगी डीएसपी

शादी के बाद पहली बार सीएम आवास पहुंची पहलवान गीता को सीएम ने कैश लेस शगुन दिया। भिवानी। फिल्म दंगल से नई पहचान बनाने वाली फोगाट फैमिली नए साल के मौके पर सीएम खट्टर से मिलने उनके आवास पर पहुंची। इस दौरान गीता और बबीता के साथ उनके पिता महाबीर फोगाट और उनकी मां भी दिखी। बता दें कि गीता शादी के बाद पहली बार सीएम से मुलाकात करने पहुंची थी। इस दौरान मुख्यमंत्री ने गीता को मोबाइल से कैशलेस शगुन दिया। मुख्यमंत्री मनोहर लाल ने बताया कि देश और हरियाणा का खेल के क्षेत्र में नाम रोशन करने वाली बेटी गीता जल्द ही डीएसपी पर पद संभालेंगी। बता दें कि इंस्पेक्टर से डीएसपी बनने के लिए गीता को भी कोर्ट का सहारा लेना पड़ा था। गीता ने बताया कि कल से शुरू हो रहे प्रेसलिंग लीग के सेकेंड फेज में उनके सहित चारों बहनें हिस्सा लेंगी।



सीएम ने बताया कि इस वर्ष पहलवानों की सुविधाओं के मद्देनजर प्रदेश के 100 अखाड़ों को कुश्ती के लिए मेट उपलब्ध करवाए जाएंगे। शनिवार को ही सरकार की ओर से चरखी-दादरी के बलाली में पहलवान महाबीर फोगाट के अखाड़े को मेट दिए गए हैं। उन्होंने कहा कि अच्छे खिलाड़ियों को नौकरी के लिए कोर्ट का सहारा न लेना पड़ा, इसके लिए सरकार ने मुख्य सचिव की अध्यक्षता में कमेटी बना दी है। यह कमेटी अच्छे खिलाड़ियों को रोजगार देने के संबंध में सिफारिश करेगी और कमेटी की रिपोर्ट के आधार पर नई पॉलिसी भी बनेगी।